

# ప్రజలకు ఇబ్బందులు కలిగించొద్దు

జిల్లా కలెక్టర్ స్పృహ శుభిన్

మహబూబాబాద్ ఏప్రిల్ 28 (ప్రభాత గమనం):

మంగళవారం కలెక్టరేట్ కాన్ఫరెన్స్ హాలులో మహబూబాబాద్ జిల్లా హెచ్చినివేల్, బిపిసివేల్, ఐ.సి.సివేల్ కంపెనీ ప్రతినిధులు, పెట్రోల్, డీజిల్ డీలర్లతో అదనపు కలెక్టర్ అనిల్ కుమార్, సంబంధిత అధికారులతో కలిసి డీజిల్, పెట్రోల్ కొరతపై సమీక్ష సమావేశం నిర్వహించిన జిల్లా కలెక్టర్ స్పృహ శుభిన్. ఈ సందర్భంగా కలెక్టర్ మాట్లాడుతూ..జిల్లాలో ప్రజలకు ఎలాంటి ఇబ్బందులు లేకుండా డీజిల్, పెట్రోల్, గ్యాస్ అయిల్ (ఇంధనాలను) అందించాలని, ప్రస్తుత డిమాండ్ కనుగుణంగా లభ్యతను స్వీకరించి సరఫరా చేయటం వేగం పెంచాలని సూచించారు. కృత్రిమ కొరత సృష్టించాలని చూస్తే చర్యలు తీసుకుంటామని, అధిక ప్రాధాన్యత వ్యవసాయ ఆధారిత వాహనాలు హార్వెస్టింగ్, ట్రాక్టర్ తదితర వాటికి ప్రాముఖ్యత కల్పించి ఇంధనాలు అందించాలని, జిల్లా పౌరసరఫరాల శాఖ అధికారులు కంపెనీ ప్రతినిధులు డీలర్లతో నిత్యం మాట్లాడుతూ సమస్యలు రాకుండా ఉత్పత్తులను అందించాలని ఆదేశించారు. పెట్రోల్ బంకులలో డబ్బులలో డీజిల్ పెట్రోల్ తీసుకు వెళ్లడం రాదని, అవసరం లేకున్నా అధికంగా వినియోగించరాదని, సూచించారు ప్రభుత్వం అత్యంత వేగంగా డీజిల్ పెట్రోల్ సరఫరాకు చర్యలు తీసుకోవాలని సంబంధిత పెట్రోల్ పంపు యజమానులకు సూచించారు. ఈ సమావేశంలో పౌర సరఫరా శాఖ అధికారి రమేష్, అయిల్ కంపెనీ సెల్ఫీ ప్రతినిధులు ప్రజేష్, సామ్యుద్ధిన్, హరిష్ రాజ్, పెట్రోల్, డీజిల్, డీలర్లు సంబంధిత అధికారులు హాజరయ్యారు.



## గూడూరు సీఐని కలిసిన గంగారం ఎస్సై

ప్రభాత గమనం, వరంగల్ క్రైమ్ బ్యూరో:

మహబూబాబాద్ జిల్లా పోలీస్ శాఖలో జటీవల జరిగిన నాదారణ బదిలీలో భాగంగా గంగారం సూతన ఎస్సైగా బాధ్యతలు చేపట్టిన కోటేశ్వరరావు గూడూరు సబ్ డివిజన్ ఇన్స్పెక్టర్ వినయ్ కుమార్ ని మర్యాదపూర్వకంగా కలిసి పూల మొక్క అందజేశారు. ఈ సందర్భంగా సీఐ వినయ్ కుమార్ మాట్లాడుతూ విధి నిర్వహణలో నిబద్ధతతో పనిచేస్తూ ప్రజలకు మెరుగైన సేవలు అందించాలని సీఐ వినయ్ కుమార్ సూచించారు.



## కేంద్ర గ్రంథాలయంలో భరోసా కేంద్రం అవగాహన సదస్సు

ప్రభాత గమనం, వరంగల్ క్రైమ్ బ్యూరో:

ప్రజాపాలన-ప్రగతి ప్రణాళికలో భాగంగా వరంగల్ పోలీస్ కమిషనరేట్ కు చెందిన భరోసా కేంద్రం సిబ్బంది ఆధ్వర్యంలో హనుమకొండలోని కేంద్ర గ్రంథాలయం, వర్సింగ్ ఉమెన్ హాస్టల్, ఐడియల్ బ్యూటీ ఆకాడమీలో మహిళలకు అవగాహన కార్యక్రమాలు నిర్వహించారు. ఈ సందర్భంగా మహిళల భద్రత, హక్కులు, చట్టపరమైన రక్షణలపై విస్తృతంగా చర్చించారు. ముఖ్యంగా భరోసా సేవలు, పితృస్వామ్య ధోషణలు, స్త్రీ ద్వేషం, లైంగిక దోపిడీ, బ్యాండ్ వివాహాల నివారణ, బాలలపై లైంగిక విధింపులు వంటి అంశాలపై వివరించారు. అదే విధంగా సైబర్ నేరాల పెరుగుదలను దృష్టిలో ఉంచుకుని సైబర్ సాకింగ్, ఆన్లైన్ మోసాలు, వ్యక్తిగత సమాచార రక్షణపై తీసుకోవాల్సిన జాగ్రత్తలను తెలియజేశారు. సైబర్ సెక్యూరిటీకి సంబంధించిన ఉపయోగకరమైన వెబ్సైట్లు, యాప్లు, సహాయ వ్యవస్థలను పరిచయం చేశారు. కార్యక్రమంలో బాలల హెల్ప్లైన్ 1098, సైబర్ క్రైమ్ హెల్ప్లైన్ 1930 వంటి అత్యవసర సేవల గురించి అవగాహన కల్పించారు. విద్యార్థులు, మహిళా ఉద్యోగులు చురుకుగా పాల్గొని సందేశాలను నివృత్తి చేసుకున్నారు. ఈ కార్యక్రమంలో భరోసా కేంద్రం సిబ్బంది రెణుక, తెజశ్రీ, సీరజ, రజిత, అనూప, పవిత్ర, రజని పాల్గొన్నారు.

## రాష్ట్ర స్థాయికి కేసముద్రం డిగ్రీ కళాశాల 'జిజ్ఞాస' ప్రాజెక్టు

'అంతర్జన్య పల్లె గీతాల పై విద్యార్థుల అన్వేషణకు గుర్తింపు

కేసముద్రం, ఏప్రిల్ 28 (ప్రభాత గమనం):

స్థానిక ప్రభుత్వ డిగ్రీ కళాశాల విద్యార్థులు విద్యా రంగంలో తమదైన ముద్ర వేస్తున్నారు. రాష్ట్ర ఉన్నత విద్యామండలి ప్రతిష్టాత్మకంగా నిర్వహించే "జిజ్ఞాస స్కూలెట్స్ స్టడీ ప్రాజెక్టు"లో భాగంగా కేసముద్రం విద్యార్థులు రూపొందించిన పరిశోధనాత్మక వ్యాసం రాష్ట్ర స్థాయి పోటీలకు ఎంపికైంది. తెలుగు విభాగ అధ్యాపకులు సోమ ప్రవీణ్ పర్యవేక్షణలో విద్యార్థులు చేసిన ఈ కృషి కళాశాల కీర్తి కిరీటంలో మరో మణిహారంగా నిలిచింది. అధునిక పోకడల మధ్య కనుమరుగవుతున్న గ్రామీణ సంస్కృతిని కాపాడుకోవాలనే తపనతో విద్యార్థులు "అంత రిస్కు పల్లె గీతాలు - కేసముద్రం ప్రాంత జానపద గేయాలు" అనే అంశాన్ని తమ పరిశోధన కోసం ఎంచుకున్నారు. పల్లె ప్రజల కష్టసుఖాలు, శ్రమజీవుల పాటలు, పండుగులు-పట్నాల వేళ పాడే జానపద గేయాలను క్షేత్రస్థాయిలో సేకరించారు. ఈ గేయాల వెనుక ఉన్న సామాజిక నేపథ్యాన్ని, అవి సమాజానికి ఇచ్చే సందేశాన్ని శాస్త్రీయంగా విశ్లేషించారు. జిల్లా స్థాయిలో ప్రతిభ చాటిన ఈ ప్రాజెక్టు వచ్చే మే నెలలో హైదరాబాద్ జరగనున్న రాష్ట్ర స్థాయి పోటీల్లో ప్రదర్శించే కానుక. ఈ పోటీల్లో కూడా విజయం సాధించి కళాశాలకు గుర్తింపు తీసుకువస్తామని విద్యార్థులు ధీమా వ్యక్తం చేస్తున్నారు. విద్యార్థుల విజయం పట్ల కళాశాల ప్రెసిడెంట్ డా. డి. రాజు హార్షం వ్యక్తం చేశారు. ఆయన మాట్లాడుతూ.. "కేవలం పుస్తక పరిజ్ఞానానికే పరిమితం కాకుండా, సమాజంలోని సమస్యలను, సంస్కృతిని అధ్యయనం చేయడం అభినందనీయం. ఇలాంటి వినూత్న ప్రాజెక్టులు విద్యార్థుల్లో పరిశోధనా తృప్తినను పెంచుతాయి." ప్రాజెక్టు గైడ్ సోమ ప్రవీణ్ పాటు, పరిశోధనలో పాలుపంచుకున్న విద్యార్థులను అధ్యాపక, అధ్యాపకేతర బృందం ప్రత్యేకంగా అభినందించింది. కేసముద్రం వైభవాన్ని రాష్ట్ర స్థాయికి తీసుకెళ్తున్న విద్యార్థులపై స్థానికులు సైతం ప్రశంసలు కురిపిస్తున్నారు.

## భార్యను నరికి చంపిన భర్త

మీర్ పేట్ పీఎస్ పరిధిలో దారుణం

హైదరాబాద్, ప్రభాత గమనం:

నగరంలోని మీర్ పేట్ పోలీస్ స్టేషన్ పరిధిలో ఘోర హత్య చోటుచేసుకుంది. కుటుంబ కలహాల నేపథ్యంలో ఓ వ్యక్తి తన భార్యను కత్తితో నరికి దారుణంగా హత్య చేశాడు. వివరాల్లోకి వెళ్తే: నల్గొండ జిల్లా శివస్వగూడెంకు చెందిన వనంత్ (52) తన భర్త సర్పంచ్ కలిసి మీర్ పేట్ పరిధిలో నివసిస్తోంది. బుధవారం వీరిద్దరి మధ్య ఘర్షణ తలెత్తడంతో, ఆగ్రహానికి లోనైన సర్పంచ్ భార్యపై కత్తితో దాడి చేసి ప్రాణాలు తీశాడు. సమాచారం అందుకున్న మీర్ పేట్ పోలీసులు ఘటనా స్థలానికి చేరుకుని మృతదేహాన్ని స్వాధీనం చేసుకున్నారు. ఈ మేరకు కేసు నమోదు చేసి దర్యాప్తు ప్రారంభించారు. నిందితుడి కోసం గాలింపు చర్యలు చేపట్టారు.

## తెలంగాణ డీజిటీషింగ్ సీవీ ఆనంద్

- డీజిటీషింగ్ సీవీ ఆనంద్ ను నియమిస్తూ ప్రభుత్వం ఉత్తర్వులు
- ఈ నెల 30న ఉద్యోగ విరమణ చేయనున్న శివధర్ రెడ్డి
- 1991 ఐపీఎస్ బ్యాచ్ కు చెందిన సీవీ ఆనంద్

హైదరాబాద్, ప్రభాత గమనం:



తెలంగాణ రాష్ట్ర పోలీస్ బాస్గా సీనియర్ ఐపీఎస్ అధికారి సీవీ ఆనంద్ నియమితులయ్యారు. ఈ మేరకు రాష్ట్ర ప్రభుత్వం ఉత్తర్వులు జారీ చేసింది. ప్రస్తుత డీజిటీషింగ్ రెడ్డి ఈ నెల 30న పదవీ విరమణ చేయనుండటంతో, ఆయన స్థానంలో ఆనంద్ ను నియమిస్తూ ప్రభుత్వం నిర్ణయం తీసుకుంది. యూపీఎస్సీ పంపిన ముగ్గురు అర్హులైన అధికారుల జాబితా ఆధారంగా ప్రభుత్వం ఈ ఎంపిక చేసింది. 1991 బ్యాచ్ కు చెందిన సీవీ ఆనంద్ పాటు 1994 బ్యాచ్ కు చెందిన వినాయక్ ప్రభాకర్ అప్పే, బ్యూమెన్తాల పేర్లను యూపీఎస్సీ పరిశీలనకు పంపగా.. పీఐఆర్ అత్యంత సీనియర్ అయిన సీవీ ఆనంద్ వైపే ప్రభుత్వం మొగ్గు చూపింది. హోంశాఖ ప్రత్యేక ప్రధాన కార్యదర్శి


ర్షిగా విధులు నిర్వహిస్తున్న ఆయన, ఇప్పుడు రాష్ట్ర పాస్ అఫ్ పోలీస్ డివిజన్ బాధ్యతలు స్వీకరించనున్నారు. సీవీ ఆనంద్ కు పోలీస్ శాఖలో సుదీర్ఘ అనుభవం ఉంది. గతంలో ఆయన రెండు దశాబ్దాల హైదరాబాద్ పోలీస్ కమిషనరీగా పనిచేసి సమర్థవంతమైన అధికారిగా గుర్తింపు పొందారు. నగరంలో శాంతిభద్రతల పరిరక్షణలో పాటు, కీలకమైన బందోబస్తు నిర్వహణలో ఆయన తనదైన ముద్ర వేశారు. శివధర్ రెడ్డి పదవీ విరమణ చేసిన వెంటనే, మే 1వ తేదీన సీవీ ఆనంద్ బాధ్యతలు స్వీకరించే అవకాశం ఉంది. రాజ్ యే రోజుల్లో రాష్ట్రంలో శాంతిభద్రతల పరిరక్షణ, పోలీసింగ్ లో అధునిక మార్పుల దిశగా ఆయన నాయకత్వంలో శాఖ అడుగులు వేయనుంది.

## విపీఎల్ భద్రాచలం!

- స్వీయంజన వ్యక్తియల్ సమస్య
- జియోకోడింగ్ చేస్తుంది. భద్రాచలం పట్టణం తెలంగాణ సరిహద్దు బయట ఉన్నట్లు సందేశం
- 2, 3 రోజుల్లో పరిష్కరిస్తాం: భద్రాచలం తహసీల్దార్

భద్రాచలం, ఏప్రిల్ 28 (ప్రభాత గమనం):

భద్రాచలం ఎక్కడుంది? తెలంగాణలోని భద్రాచలం కొత్తగాడెం జిల్లాలోనే కదా!? కానీ కేంద్ర జనగణనలో భాగంగా చేపట్టిన స్వీయంజనంలో మాత్రం భద్రాచలం పట్టణం తెలంగాణలో లేదని చూపిస్తోంది. భద్రాచలం పట్టణాన్ని ఎంపిక చేసుకోవాలని చూస్తూ.. 'జియోకోడింగ్ తెలంగాణ రాష్ట్రానికి మాత్రమే పరిమితం చేయబడింది' అని సందేశం చూపిస్తోంది. దీనిపై భద్రాచలం తహసీల్దార్ వెంకటేశ్వర్లును సంప్రదించగా.. సమస్యను జనాభా లెక్కల సాంకేతిక బృందానికి నివేదించామని తెలిపారు. సమస్యకు రెండు, మూడు రోజుల్లో పరిష్కారం చూపేలా చర్యలు తీసుకుంటామన్నారు. ప్రస్తుతం గూగుల్ మాప్స్ లో భద్రాచలం పట్టణం తెలంగాణలో కాకుండా.. ఆంధ్రప్రదేశ్ లో భాగంగా ఉన్నట్లు చూపిస్తుండటం గమనార్హం.



## విధుల్లో ఉన్న అటవీ అధికారులపై దాడి

నెక్కొండ ఏప్రిల్ 28 (ప్రభాత గమనం):

అటవీ భూమిని అక్రమించుకున్నందుకు యత్నించిన కొందరు వ్యక్తులు, దానిని అడ్డుకున్న అధికారులపై తిరగబడి సీజ్ చేసిన వాహనాన్ని బలవంతంగా తీసుకెళ్లారు. నెక్కొండ అటవీ విభాగ పరిధిలోని నాగారం గ్రామ శివారులో ఈ ఘటన చోటుచేసుకుంది. కేసముద్రం మండలం భవానీగడ్డ తండాకు చెందిన సూనావత్ లక్ష్మణ్ అనే వ్యక్తి అటవీ భూమిలో కంప్లెషర్ ట్రాక్టర్ సహాయంతో బండ రాళ్ళను పగులగొట్టి, జెనీవీ యంత్రంతో గంఠలు తీస్తూ భూమిని చదును చేస్తున్నట్లు సమాచారం అందడంతో నెక్కొండ అటవీ క్షేత్ర అధికారి జి.వి.వి. సరేవ తన సిబ్బందితో కలిసి అక్కడికి చేరుకున్నారు. అటవీ చట్టాలకు విరుద్ధంగా పనులు చేస్తున్న వారిని నిలిపి, అక్కడున్న జెనీవీ స్వాధీనం చేసుకున్నారు. ఈ క్రమంలో సూనావత్ లక్ష్మణ్, సూనావత్ బిక్రపతి, సూనావత్ పచ్చా, సూనావత్ రాజ్ కుమార్, సూనావత్ బిద్దు, వానపాటి రాజు, బాణ్ణి లిలిన్ అనే వ్యక్తులు అటవీ సిబ్బందిని చుట్టుముట్టి విధులకు అటంకం కలిగించారు. అధికారులను దూషిస్తూ, వారిని నెట్టివేసి సీజ్ చేసిన జెనీవీని బలవంతంగా అక్కడి నుండి తీసుకెళ్లారు. ఈ దాడిలో ప్రభుత్వ అస్తులకు సుమారు లక్ష రూపాయల నష్టం వాల్చింది అధికారులు ఫిర్యాదులో పేర్కొన్నారు. అటవీ అధికారుల ఫిర్యాదు మేరకు నెక్కొండ పోలీసులు కేసు నమోదు చేసి దర్యాప్తు చేపట్టారు.

## దొంగ ఓట్లను గుర్తించండి

- 'కాంగ్రెస్, బీజేపీ 'డబుల్' గేమ్ సాగనివద్దు..
- 'అర్హులైన ప్రతి ఒక్కరికీ ఓటు ఉండేలా చూడాలి
- హైదరాబాద్ నేతలతో సమావేశంలో వర్కింగ్ సైనికెంట్ల సన్మీకరణ
- 'స్టేట్ కాజ్ సంస్థకు కేటీఆర్ రూ.17 లక్షల విరాళం..
- విద్యార్థుల సామాజిక సేవపై ప్రశంసల జ
- ఓటర్ల సవరణపై విస్తృత ప్రచారం కల్పించాలి
- రాష్ట్ర ఎన్నికల ప్రధాన అధికారికి బీఆర్ఎస్ నేత బి.వి.ఎస్ కుమార్ విస్తరణ

హైదరాబాద్, ప్రభాత గమనం:

కాంగ్రెస్, బీజేపీ పార్టీలు అక్రమంగా సమాధి చేయాలనే దబాల్ ఓట్లు, దొంగ ఓట్లను గుర్తించి వాటిని జాబితా నుండి తొలగించేలా పార్టీ కార్యకర్తలు చొరవ చూపాలని బీఆర్ఎస్ వర్కింగ్ సైనికెంట్ల కేటీఆర్ సూచించారు. మంగళవారం తెలంగాణ భవన్ లో హైదరాబాద్ జిల్లా పార్టీ నేతలతో నిర్వహించిన సమావేశంలో ఆయన మాట్లాడారు. ఎన్నికల సంఘం చేపట్టనున్న ఓటర్ జాబితా ప్రత్యేక సవరణ కార్యక్రమంపై కేటీఆర్ పార్టీ నేతలతో సుదీర్ఘంగా చర్చించారు. ఈ సందర్భంగా ఆయన మాట్లాడుతూ.. కొత్తగా దొంగ ఓట్ల సమాధి కాకుండా క్షేత్రస్థాయిలో నిఘా పెట్టాలి. నగరంలో అర్హులైన ఏ ఒక్క ఓటరు కూడా తమ ఓటు హక్కును కోల్పోకుండా చూడాలని బాధ్యత పార్టీ శ్రేణులపై ఉంది. అనంతరం బంజారాహిల్స్ లో జరిగిన 'స్ట్రీట్ కాజ్' (Street Cause) సభ్యుల సభ 17వ వార్షికోత్సవంలో కేటీఆర్ పాల్గొన్నారు. విద్యార్థులు నిర్వహిస్తున్న ఈ సంస్థ సామాజిక సేవలను ఆయన కొనియాడారు. సంస్థ 17 వేళ్లు పూర్తి చేసుకున్న సందర్భంగా తన పంతుగా రూ. 17 లక్షల విరాళాన్ని కేటీఆర్ ప్రకటించారు. ఓటర్ జాబితా సవరణపై ప్రజల్లో విస్తృత అవగాహన కల్పించాలని కోరుతూ బీఆర్ఎస్ నేతలు బి.వి.ఎస్ కుమార్, రావుల చంద్రశేఖర్ రెడ్డి తదితరులు రాష్ట్ర ప్రధాన ఎన్నికల అధికారి సుధర్శన్ రెడ్డిని కలిగారు. ఈ మేరకు మంగళవారం సీ.ఈ.ఓ. కార్యాలయంలో విన్తివివరం సమర్పించారు.



## డ్రాక్ అండ్ డ్రైవ్ లో ముగ్గురికి జైలు శిక్ష

ప్రభాత గమనం, వరంగల్ క్రైమ్ బ్యూరో:

కాజిపేట ట్రాఫిక్ పోలీస్ స్టేషన్ పరిధిలో డ్రాక్ అండ్ డ్రైవ్ పై పోలీసులు ప్రత్యేక తనిఖీలు నిర్వహించి, మద్యం సేవించి వాహనాలు నడుపుతున్న వారిపై కఠిన చర్యలు తీసుకున్నారు. వరంగల్ పోలీస్ కమిషనర్ సనీ ప్రీత్ సింగ్, ఐపీఎస్ అదేశాల మేరకు, అడిషనల్ డీసీపీ (ట్రాఫిక్, లా అండ్ ఆర్డర్) రాయల ప్రభాకర్ రావు సూచనలతో, ఏసీబీ వరంగల్ ట్రాఫిక్ డి.టి. సత్యనారాయణ పర్యవేక్షణలో ఈ తనిఖీలు చేపట్టారు. ఈ సందర్భంగా మొత్తం 6 మంది డ్రాక్ అండ్ డ్రైవ్ చేస్తున్న వ్యక్తులు పట్టుబడగా, అందులో 3 మంది మోతాదుకు మించి మద్యం సేవించినట్లు నిర్ధారణ అయింది. వారిని గౌరవ సెకండ్ క్లాస్ మేజిస్ట్రేట్ శ్రీ రాజశేఖర్ రెడ్డి ఎదుట హాజరుపరచగా, ముగ్గురికి డ్రాక్ అండ్ డ్రైవ్ కేసులో రెండు రోజుల జైలు శిక్ష విధించారు. జైలు శిక్ష పొందిన వారు తెరల మనోజ్, దయావత్ రమేష్, గడ్డం సంకత్ గా గుర్తించారు. అనంతరం వారిని చూబూరాబాద్ సబ్ జైలుకు తరలించారు. ఈ సందర్భంగా కాజిపేట ట్రాఫిక్ సీఐ పి.వెంకన్న మాట్లాడుతూ.. మద్యం సేవించి వాహనాలు నడిపేత కఠిన చర్యలు తీసుకుంటామని హెచ్చరించారు.

## పరిమితికి మించి ప్రయాణాలు చేయొద్దు

కన్యాగూడెం ఎస్సై వెంకటేష్

ప్రభాత గమనం, వరంగల్ క్రైమ్ బ్యూరో:

ములుగు జిల్లా కన్యాగూడెం మండలం ఏటూరు లో వాహనాలు తనిఖీ చేస్తుండగా Ts 25 T6822 నెంబర్ గల ఆటోలో 15 మందిని ఎక్కించుకుని ప్రయాణిస్తుండగా వెంటనే ఎస్సై వెంకటేష్ ఆటోను అపి ఆటో డ్రైవర్ కు కన్ఫ్యూజింగ్ నిర్వహించి కేసు నమోదు చేసి జరిమానా విధించడం జరిగింది ఈ సందర్భంగా ఎన్ఐఐ వెంకటేష్ మాట్లాడుతూ పరిమితికి మించి ఎక్కువ ప్రయాణికులను ఎక్కించుకోరాదు. ఎక్కించుకున్నచో చట్టపరమైన చర్యలు తీసుకుంటామని హెచ్చరించారు

